



गण्ड /fi^«a}s
s|b|o sfofho
Ij b}zL Ij Igdo Joj :yfkG Ij efu

इ.प्रा.परिपत्र संख्या-५०७

मिति: २०६६/४/१८

श्री नेपाल राष्ट्र बैंक, बैकिङ्ग कार्यालय लगायत सम्पूर्ण कार्यालयहरु तथा इजाजतपत्र प्राप्त "क" वर्गका र राष्ट्रिय स्तरका "ख" वर्गका बैंक तथा वित्तीय संस्थाहरु ।

विषय: आयात सम्बन्धी थप व्यवस्था सम्बन्धमा ।

महाशय,

यस विभागको इ.प्रा. परिपत्र संख्या: ४५० मिति २०६४/४/२२ को परिपत्रबाट Documentary Collections अन्तरगत Documents Against Payment (D/P) को माध्यमबाट आयात गर्न सकिने व्यवस्था गरिएकोमा अवदेखि Documents Against Acceptance (D/A) को माध्यमबाट समेत देहायका कार्यविधि तथा शर्तहरुको अधिनमा रही आयात गर्न सकिने व्यवस्था गरिएकोले सोही बमोजिम गर्नु/गराउनु हुन विदेशी विनिमय (नियमित गर्ने) ऐन, २०१९ को दफा १२ ले दिएको अधिकार प्रयोग गरी यो परिपत्र जारी गरिएको छ ।

कार्यविधि तथा शर्तहरु

१. International Chamber of Commerce को Uniform Rules for Collections (URC), ICC Publication No. 522 मा भएको प्रावधान अनुरूप कारोवार गर्नुपर्नेछ ।
२. कागजातहरु बैंक तथा वित्तीय संस्था मार्फत आई भुक्तानी पनि बैंक तथा वित्तीय संस्था मार्फत नै पठाउनुपर्नेछ ।
३. कागजात स्वीकार गरेपछि, सम्बन्धित आयातकर्ताको तर्फबाट आधिकारिक पदाधिकारीद्वारा कागजातका शर्त अनुरूप निर्दिष्ट समयमा भुक्तानी गर्ने प्रतिवद्धता जाहेर भएको कागजात लिनुपर्नेछ ।
४. भारत र भुटानबाट हुने आयातको हकमा भारतीय रुपैयामा मात्र भुक्तानी गर्नुपर्नेछ ।
५. अन्तरराष्ट्रिय विमानस्थलस्थित भन्सार नाका बाहेक अन्य भन्सार नाकाबाट हुने आयातको लागि नेपाल सरकार, वाणिज्य विभागबाट इजाजत लिनुपर्नेछ ।
६. इ.प्रा. परिपत्र संख्या ३८१ मिति २०६३/१२/११ को परिपत्रमा भएको प्रावधान अनुसार वि.वि.नि.फा.नं.४ जारी गर्ने, धरौटी लिने लगायतका सम्पूर्ण कार्य गर्नुपर्नेछ ।
७. मालवस्तु आयात भैसकेको आधिकारिक प्रमाण (जस्तै, सम्बन्धित भन्सार कार्यालयबाट प्रमाणित गरेको वि.वि.नि.फा.नं.४, प्रज्ञापनपत्र तथा भन्सार दस्तुर बुझाएको रसिद) र प्राप्त कागजातमा उल्लिखित मालवस्तु तथा मूल्य ठीक देखिएमा मात्र भुक्तानी पठाउनुपर्नेछ ।
८. अग्रिम भुक्तानी पठाउनु पर्ने भएमा प्रत्येक Consignment को लागि सम्झौता /MOU/Purchase Order/Proforma Invoice मा उल्लिखित मूल्यको ५० प्रतिशत वा अमेरिकी डलर ५०,०००/- बराबरमध्ये घटी हुने रकमसम्म मात्र पठाउन सकिनेछ । सोभन्दा बढी अग्रिम भुक्तानी पठाउनुपर्ने भएमा निर्दिष्ट समयभित्र Shipment नभएमा अग्रिम भुक्तानी रकम फिर्ता हुने शर्त रहेको विदेशस्थित प्रतिष्ठित बैंक तथा वित्तीय संस्थाको बैंक ग्यारेण्टीको आधारमा मात्र पठाउन सकिनेछ ।

क्रमशः

९. स्वीकार गरेको कागजातको भुक्तानी प्रत्याभूतिको लागि कुनै किसिमको सुरक्षण राख्न वा ग्यारेण्टी जारी गर्न पाइने छैन ।

१०. यस सम्बन्धी अन्य कार्यविधि तथा व्यवस्थाहरु इ.प्रा. परिपत्र संख्या: ४५० बमोजिम हुनेछ ।

भवदीय,

बोधार्थ:

१. गभर्नरको कार्यालय ।
२. डेपुटी गभर्नरको कार्यालय ।
३. नेपाल सरकार, अर्थ मन्त्रालय, आ.का.वी. तथा नि.वि. महाशाखा ।
४. बैंक तथा वित्तीय संस्था नियमन विभाग ।
५. बैंक सुपरिवेक्षण विभाग ।
६. वित्तीय संस्था सुपरिवेक्षण विभाग ।
७. आन्तरिक लेखा परिक्षण विभाग ।
८. सूचना प्रविधि विभाग :- यस विभागको वेभ साइटमा राखिदिनु हुन ।
९. नेपाल बैंकर्स संघ ।
१०. नेपाल विकास बैंक संघ ।
११. नेपाल उद्योग वाणिज्य महासंघ ।
१२. नेपाल उद्योग परिसंघ ।
१३. नेपाल च्याम्बर अफ कमर्स ।

(भाष्करमणि ज्ञवाली)
कार्यकारी निर्देशक